

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేదీ: 14.03.2024

సమయం: 13.10 గంటలు

ముఖ్యాంశాలు

1. కేంద్ర పర్యాటక శాఖ , శ్రీ రామచంద్ర మిషన్ ఆధ్వర్యంలో కాన్ఫ్లా శాంతివనంలో గ్లోబల్ స్పిరిచువాలిటీ మహోత్సవ్ 2024లో రాష్ట్రపతి ద్రౌపదీ ముర్ము రేపు పాల్గొననున్నారు.
2. ప్రధానమంత్రి నరేంద్రమోదీ రేపు రాష్ట్రంలో పర్యటిస్తారు. వచ్చే వారం రోజుల్లో మూడు చోట్ల సభలు, రోడ్ షో లలో ఆయన పాల్గొంటారు.
3. కేంద్రంలో అధికారంలోకి వస్తే మహిళలకు 50 శాతం రిజర్వేషన్లు ఇస్తామంటున్న కాంగ్రెస్ పార్టీ, ముందు పార్టీ పదవుల్లో 50 శాతం కేటాయించాలని బిజెపి జాతీయ ప్రధాన కార్యదర్శి బండి సంజయ్ కుమార్ డిమాండ్ చేశారు.
4. రాష్ట్ర వ్యాప్తంగా రేపటి నుంచి ఒంటిపూట బడులు ప్రారంభమవుతాయి.

రాష్ట్రపతి:

కేంద్ర పర్యాటక శాఖ, శ్రీ రామచంద్ర మిషన్ ఆధ్వర్యంలో హైదరాబాద్ సమీపంలోని కాన్ఫ్లా శాంతివనంలో నిర్వహిస్తున్న గ్లోబల్ స్పిరి చ్యువాలిటీ మహోత్సవ్ 2024 లో రాష్ట్రపతి ద్రౌపదీ ముర్ము రేపు పాల్గొననున్నారు. నాలుగు రోజుల పాటు జరిగే ఈ కార్యక్రమానికి దేశ , విదేశాలకు చెందిన పలువురు ఆధ్యాత్మిక గురువులు , మఠాధిపతులు, పీఠాధిపతులు పెద్ద సంఖ్యలో హాజరుకానున్నారు. దేశంలోని ఆధ్యాత్మిక గురువులతో పాటూ , ప్రపంచ వ్యాప్తంగా ఉన్న గురువులందరినీ ఒక వేదిక పైకి తీసుకురావటం ఈ ఉత్సవాల ముఖ్యోద్దేశ్యం. అన్ని మతాల సారాన్ని ఒక చోట చేర్చి విశ్వశాంతి కోసం కృషి చేసేందుకు కేంద్ర సాంస్కృతిక శాఖ ఆధ్వర్యంలో కాన్ఫ్లా శాంతివనంలో ఈ ఉత్సవాలను నిర్వహిస్తున్నారు. దాదాపు 300 కు పైగా ఆధ్యాత్మిక నాయకులు హాజరయ్యే ఈ కార్యక్రమంలో లక్ష మందికి పైగా పాల్గొంటారని

అంచనా. కాగా, 16 తేదీన ఉపరాష్ట్రపతి జగదీష్ ధన్కర్ ఇదే కార్యక్రమంలో పాల్గొననున్నారు. ఈ సాయంత్రం ప్రముఖ గాయకుడు శంకర్ మహాదేవన్ , మ్యూజిక్ కన్సర్ట్ తో పాటు , సంగీత కళాకారుల ప్రదర్శనలు, స్పిరిచ్యువల్ గురువులతో కొన్ని సెషన్స్ జరుగుతాయి.

----MSL

ప్రధానమంత్రి

ప్రధానమంత్రి నరేంద్రమోదీ రేపు రాష్ట్రంలో పర్యటించనున్నారు. వచ్చే వారం రోజుల్లో రాష్ట్రంలో ఆయన మూడు చోట్ల సభలు రోడ్ షోలు నిర్వహించనున్నారు. BJP రాష్ట్ర నాయకులిచ్చిన సమాచారం మేరకు రేపు మల్కాజ్ గిరిలో ప్రధానమంత్రి , BJP సీనియర్ నాయకులు మీర్జాలగూడ నుంచి మల్కాజ్ గిరి వరకు రోడ్ షో నిర్వహిస్తారు. ఎల్లుండి నాగార్ కర్నూల్ లో బహిరంగసభలో ప్రధానమంత్రి ప్రసంగిస్తారు. వచ్చే సోమవారం మరో విడత రాష్ట్రంలో పర్యటించి, జగిత్యాలలో జరిగే బహిరంగ సభలో ప్రజలనుద్దేశించి ప్రసంగించనున్నారు. లోక్ సభ ఎన్నికల షెడ్యూలు వెలువడనున్న నేపథ్యంలో ప్రధానమంత్రి పది రోజుల వ్యవధిలో రెండుసార్లు రాష్ట్రంలో పర్యటిస్తూ ఉండటం ప్రాధాన్యతను సంతరించుకుంది.

---MSL

బండి సంజయ్

కేంద్రంలో అధికారంలోకి వస్తే మహిళలకు 50 శాతం రిజర్వేషన్లు ఇస్తామంటున్న కాంగ్రెస్ పార్టీ ముందు, పార్టీ పదవుల్లో 50 శాతం కేటాయించాలని బిజెపి జాతీయ ప్రధాన కార్యదర్శి బండి సంజయ్ కుమార్ డిమాండ్ చేశారు. కాంగ్రెస్ గెలిచే మాట ఎలా ఉన్నా, అమలు కాని హామీలు ఇస్తోందని ఈరోజు రాజన్న సిరిసిల్ల జిల్లా బోయిని మండలంలో ప్రజాహిత యాత్రలో పాల్గొంటు అన్నారు. మహాలక్ష్మి పథకం కింద మహిళల ఖాతాలో 2,500 రూపాయల చొప్పున జమ చేస్తామన్న రాష్ట్ర ప్రభుత్వం ఈ విషయంలో విఫలమైందని అన్నారు. ఆ పార్టీ ఇచ్చిన ఆరు గ్యారెంటీల అమలు విషయంలో ఒత్తిడి పెంచుతునే ఉంటామని ఆయన చెప్పారు.

పిటిసి సిరిసిల్లా

పొన్నం

కరీంనగర్ జిల్లా అమ్మనకుర్తిలో 33/11 విద్యుత్ ఉపకేంద్రానికి బిసి సంక్షేమ , రవాణా శాఖ మంత్రి పొన్నం ప్రభాకర్ ఈరోజు శంకుస్థాపన చేసారు. రాజకీయాలకు అతీతంగా అన్ని వర్గాలకు అభివృద్ధి పనులు చేపడతున్నట్లు ఆయన ఈ సందర్భంగా చెప్పారు. గత సెప్టెంబర్ లో వానలు కురవకపోవడం వల్ల నీటి కొరత ఉన్నప్పటికీ ఆ సమస్య పరిష్కారానికి చర్యలు తీసుకుంటామని చెప్పారు. కలెక్టర్ పమేలా సత్పతి , తదితరులు కార్యక్రమంలో పాల్గొన్నారు.

పీటీసీ....కరీంనగర్

.....

టీ-నేతన్న యాప్

జనగామ జిల్లాలో జియో ట్యాగ్ కలిగిన చేనేత, మరమగ్గాల కార్మికులు, అనుబంధ కార్మికులు తమ వివరాలను తప్పనిసరిగా T-Netanna యాప్ లో నమోదు చేసుకోవాలని జిల్లా చేనేత, జొళి శాఖ సహాయ సంచాలకులు పల్లా చౌడేశ్వరి ఒక ప్రకటనలో తెలిపారు. చేనేత కార్మికుల భద్రతకు బీమా పథకాన్ని అమలు చేస్తున్నట్లు , TSCO కి వచ్చిన ఆర్డర్ల ఆధారంగా చేనేత సంఘాల ఉత్పత్తులను కొనుగోలు చేసి , చేనేత కార్మికులకు ఉపాధి కల్పిస్తున్నట్లు ఆమె పేర్కొన్నారు.

పీటీసీ...జనగామ

TSPSC

రాష్ట్రంలో గ్రూప్-1 పోస్టుల భర్తీకి దరఖాస్తుల స్వీకరణ గడువు ఈ సాయంత్రం సాయంత్రం 5 గంటలతో ముగుస్తుంది. నిన్నటి వరకు 2.7 లక్షలకు పైగా దరఖాస్తులు అందాయని తెలంగాణ రాష్ట్ర పబ్లిక్ సర్వీస్ కమిషన్ పేర్కొంది. దరఖాస్తుల్లో ఏమైనా పొరపాట్లు దొర్లితే ఈ నెల 23వ తేదీ నుంచి 27 సాయంత్రం పనివేళలు ముగిసేలోగా సరిచేసుకోవచ్చని తెలిపింది. జూన్ 9న ప్రీలిమ్స్ , అక్టోబర్ 21 నుంచి మెయిన్స్ జరుగుతాయి.

డెస్క్

సీఎం...ఇఫ్తార్

ముఖ్యమంత్రి రేవంత్ రెడ్డి రాష్ట్ర ప్రభుత్వం తరపున రేపు సాయంత్రం హైదరాబాద్ ఎల్బీ స్టేడియంలో ఇఫ్తార్ విందు ఇస్తారు. సాయంత్రం 5 గంటల 30 నిమిషాలకు నాథ్ షరీఫ్, కిరాత్ ప్రారంభమవుతాయని, ఆరున్నరకు ఇఫ్తార్ ప్రారంభమవుతుందని ఒక అధికారిక ప్రకటన తెలిపింది.

PN

.....

ఒంటిపూట బడులు

రాష్ట్రంలోని అన్ని పాఠశాలలు రేపటి నుంచి వచ్చే నెల 23వ తేదీ వరకు ఒక పూట పనిచేస్తాయి. ఉదయం 8 గంటల నుంచి మధ్యాహ్నం పన్నెండున్నర గంటల వరకు తరగతులు నిర్వహిస్తారు. పదవ తరగతి పరీక్ష కేంద్రాలు గా ఉన్న పాఠశాలల్లో మధ్యాహ్నం నుంచి తరగతులు నిర్వహిస్తారని ప్రభుత్వం తెలిపింది.

డెస్క్

టెన్త్ పరీక్షలు...జనగామ

జనగామ జిల్లాలో ఈనెల 18వ తేదీన ప్రారంభమయ్యే పదవ తరగతి పరీక్షల కోసం 41 కేంద్రాలు ఏర్పాటయ్యాయి. ఈ సందర్భంగా ఆయా కేంద్రాల వద్ద 144వ సెక్షన్ నిషేధాజ్ఞలు అమలులో ఉంటాయని జిల్లా కలెక్టర్ రిజ్వాన్ బాషా షేక్ చెప్పారు. పరీక్షల నిర్వహణకు ఏర్పాట్లపై ఆయన నిన్న అధికారులతో సమీక్షించారు. విద్యార్థులు సకాలంలో పరీక్ష కేంద్రాలకు చేరేలా బస్సు సదుపాయం కల్పించాలని సంబంధిత అధికారులను ఆదేశించారు.

పీటీసీ....జనగామ

ఖేలో తెలంగాణ జీతో తెలంగాణ:

ప్రధానమంత్రి నరేంద్ర మోదీ పిలుపు మేరకు చేపట్టిన ఖేలో తెలంగాణ జీతో తెలంగాణ కార్యక్రమంలో భాగంగా సికింద్రాబాద్ లోని జింఖానా గ్రౌండ్ లో మహిళా క్రీడోత్సవాల్ని కేంద్ర పర్యాటక శాఖ మంత్రి కిషన్ రెడ్డి ఈ ఉదయం ప్రారంభించారు. సికింద్రాబాద్ పార్లమెంట్

నియోజక వర్గం పరిధిలోని క్రీడాకారులు పాల్గొంటున్న ఈ క్రీడోత్సవాలు ఈ సాయంత్రం వరకు కొనసాగుతాయి. ఇందులో భాగంగా , ఖో ఖో, వాలీబాల్, అథ్లెటిక్స్ పోటీలను ABV ఫౌండేషన్ నిర్వహిస్తోంది. కాగా, సికింద్రాబాద్ లోక్ సభ స్థానంలోని పలు డివిజన్లలో మంత్రి కిషన్ రెడ్డి ఈ ఉదయం పర్యటించారు. ఖైరతాబాద్ డివిజన్ ఆనంద్ నగర్ పార్క్ లో ఓపెన్ జిమ్ ను ప్రారంభించిన మంత్రి హిమాయత్ నగర్ డివిజన్ సంజయ్ గాంధీ కాలనీ లో పవర్ బోర్ ను ప్రారంభించారు.

-----MSL

మిడ్ మానేరు నీరు

రాజన్న సిరిసిల్ల జిల్లా బోయినపల్లి మండలంలోని మిడ్ మానేరు నుంచి ఎల్ఎండీ ఆయకట్టుకు నీరు విడుదల చేస్తున్నట్లు , ప్రాజెక్ట్ అధికారులు తెలిపారు. మిడ్ మానేరు కుడి కాలువకు 550 క్యూసెక్కులు, ఎడమ కాలువకు పది క్యూసెక్కుల నీరు విడుదల అవుతోందని చెప్పారు. ప్రాజెక్ట్ పూర్తి స్థాయి నీటి సామర్థ్యం 27.5 టీఎంసీలు కాగా, ప్రస్తుతం 11.26 టీఎంసీల మేర నీటి నిల్వ ఉందని తెలిపారు.

పీటీసీ...రాజన్న సిరిసిల్ల

వరంగల్ -కావ్య

వరంగల్ లోక్ సభ రిజర్వ్ డ్ నియోజకవర్గం బీఆర్ఎస్ అభ్యర్థిగా మాజీ మంత్రి కడియం శ్రీహరి కుమార్తె కావ్య పేరును పార్టీ అధ్యక్షుడు కె.చంద్రశేఖరరావు ఖరారు చేశారు. కాగా ఈ స్థానం నుంచి పోటీకి టికెట్ ఆశించిన వర్ధన్నపేట ఎమ్మెల్యే ఆరూరి రమేష్ తాజా పరిణామాలతో నేడు ఢిల్లీకి వెళ్లడం స్థానికంగా ఆసక్తిని రేకెత్తించింది. ఆరూరి రమేష్ విషయంలో నిన్న వర్ధన్నపేట బీఆర్ఎస్, బిజెపి శ్రేణుల మధ్య గొడవ చోటు చేసుకుంది.

పీటీసీ...వరంగల్

కమ్యూనిటీ కాంటాక్ట్

వనపర్తి జిల్లా కేంద్రం ఇందిరానగర్ లో పోలీసు శాఖ గత రాత్రి కమ్యూనిటీ కాంటాక్ట్ కార్యక్రమం నిర్వహించింది. శాంతిభద్రల పరిరక్షణకు, ప్రజల సమస్యలను నేరుగా తెలుసుకుని, పరిష్కరించేందుకు ఈ కార్యక్రమం దోహదపడుతుందని డీఎస్పీ వేంకటేశ్వరరావు చెప్పారు. అపరిచిత వ్యక్తుల కదలికలపై నిఘా ఉంటుందని, అలాంటి వారు తారసపడితే పోలీసులకు తెలియచేయాలని, లేదా 100 నంబర్ కు ఫోన్ చేసి సమాచారం అందించాని ఆయన కోరారు. పీటీసీ...వనపర్తి

.....

ఎన్నికలు సమీక్ష..వనపర్తి

వనపర్తి జిల్లా కలక్టర్ తేజస్ నంద్ లాల్ పవార్, లోక్ సభ ఎన్నికల ఏర్పాట్లపై అధికారులతో ఈ రోజు సమీక్షించారు. ఫిర్యాదులను మొబైల్ యాప్ ద్వారా త్వరితగతిన పరీక్షించాలన్నారు. ఎన్నికల నియమావళి, సీ - విజిల్ మొబైల్ యాప్ ల పై అవగాహన కార్యక్రమం నిర్వహించారు.

పీటీసీ....వనపర్తి